


# ஐக்கிய தீயம்

Aikiyatheepam



தீயம் 52

ஆடி - 2002

பக்கங்கள் 12

ஒளி 61

**யாழ். மாவட்டக் கூட்டுறவுச் சபை ஏற்பாட்டில் யாழ்.வீரசிங்கம் மண்டபத்தில் கூட்டுறவாளர் மாநாடு:**

★ சங்கங்களுக்கு இழப்பீடு ★ வங்கிக்கடன் வட்டி அறவிட்டை நிறுத்தல்  
★ “மாக் பெட்” கட்டிடத்தை மீளக்கையளித்தல்.

## அமைச்சரவை அங்கீகாரத்துடன் வேண்டிய நடவடிக்கைகளை விரைவில் மேற்கொள்வேன்!

கூட்டுறவாளர் மத்தியில் அமைச்சர் காதர் வரக்குறுதி.

யாழ். மாவட்டத்தில் யுத்த அனர்த்தங்களினால் அழிந்து போயுள்ள கூட்டுறவுச்சங்கங்களை அமைச்சரவையில் அங்கீகாரத்துடன் மீளவும் கட்டி எழுப்புவதற்

குரிய நடவடிக்கைகளை விரைவில் மேற்கொள்ளுவேன் என்று கூட்டுறவு அமைச்சர் அல்ஹாஜ் ஏ. ஆர். எம் அதுல்காதர் உறுதி அளித்துள்ளார். இரண்டு நாள் உத்தியோக பூர்வ

விஜயத்தை மேற்கொண்டு யாழ்ப்பாணம் வந்திருந்த கூட்டுறவுத்துறை அமைச்சர் அல்ஹாஜ் ஏ. ஆர். எம் அப்துல்காதர் யாழ்ப்பாணம் வீரசிங் (11ம் பக்கம் பார்க்க)

## நிவாரண விநியோகத்தில் சங்கங்கள் நட்டமடைகின்றன நடவடிக்கை எடுக்குமாறு கூ. சபையிடம் கோரிக்கை; சேவைக்கட்டணத்தை 3 ரூபாவாகக் கூட்டித்தரவும்

கூட்டவேலி - நெல்லியடி பல நோக்குக் கூட்டுறவுச்சங்கம் மாதந்தோறும் நிவாரணவிநியோகத்தினால் சுமார் 40 ஆயிரம் ரூபாவை இழந்து வருகிறது எனவே இந்த நட்டத்தினை அரசிடம் இழந்து பெற்றுத்தர நடவடிக்கை எடுக்குமாறு யாழ். மாவட்ட கூட்டுறவு சபையிடம் சங்கம் கோரிக்கை விடுத்துள்ளது.

அக்கோரிக்கையில் சங்கம் மேலும் தெரிவிப்பதாகவுது.

ஆரம்பகாலத்தில் நிவாரணத்துக்கு சேவைக்கட்டணமாக விலை வுக்கு 50 சதம் தரப்பட்டது. அது போதாது என்ற கோரிக்கையில் விலைக்கு ரூபா 1.00 தரப்பட்டது. அதுவும் போதாதென்ற கோரிக்கையின் அடிப்படையில் விலைக்கு ரூபா 1.50 சதம் பல மாதங்களாகத் தரப்பட்டு வருகிறது. இதுவும் போதாதென்று கோரிக்கை வைத்தபோது கூட்டித் தருவதாக உறுதியளிக்கப்

பட்டது. இற்றைவரை அக்கோரிக்கை நிறைவேற்றப்படவில்லை. (8ம் பக்கம் பார்க்க)

### உள்ளே...

- \* கூட்டுறவு அமைச்சர் ...
- \* முகாமைத்துவத்தில் செயற்திறன்
- \* இலத்திரனியல் வர்த்தகம் ...
- \* யுத்த அனர்த்தங்களினால் ...
- \* மூக்கினால் இரத்தம் வடிந்தால்
- \* அபாயகரமான நோய்களில் ...
- \* கலப்பின விதைகளின் ...

**கூட்டுறவே நாட்டுயர்வு**

# கூட்டுறவு அமைச்சர் ஏ. ஆர். எம். அப்துல்காதரிடம் யாழ், மாவட்டக் கூட்டுறவுச் சபை கையளித்த மகஜர்!

1987ம் ஆண்டு ஏற்பட்ட இனக் கலவரத்தின் போது யாழ் வீரசிங்கம் மண்டபமும் பாதிப்படைந்து சேசை இழந்தது. எமது காரியாலயங்கள் இடமாற்றன. பாதிப்படைந்த வீரசிங்கம் மண்டபம் 1998ம் ஆண்டு புனரமைக்கப்படுவதற்கு வேலைகள் ஆரம்பிக்கப்பட்டு 2001ம் ஆண்டு ஓரளவு பூர்த்தி அடைந்தன. இப்புனரமைப்பு வேலைக்கு உதவியாக இருந்தவர்கள் யாழ் அரசாங்க அதிபர் திரு. க. சண்முகநாதன் அவர்களும் கூட்டுறவுச் சங்கங்களுமே; மிகுதி வேலை பூர்த்தியடைய மேலும் 50 லட்சம் ரூபாயளையில் தேவையாக உள்ளது.

இவ்வாறு, யாழ் மாவட்ட கூட்டுறவுச்சபைத் தலைவர் திரு. பெ. கனகசபாபதி யாழ் வீரசிங்கம் மண்டபத்தில் இடம் பெற்ற கூட்டுறவுசாளர் மாநாட்டில் கூட்டுறவு அமைச்சர் அல்ஹாஜ் ஏ. ஆர். எம். அப்துல்காதரிடம் சமர்ப்பித்த மகஜரில் தெரிவிக்கப்பட்டுள்ளது.

அம்மகஜரில் மேலும் தெரிவிக்கப்பட்டுள்ளதாவது;

ஐக்கிய மேற்பார்வைச் சபை புதிதாக கூட்டுறவுச் சங்கங்களை உருவாக்கல், கூட்டுறவுச் சங்க பணியாளர்களுக்கு கணக்கு வைக்கும் முறையினை உயிற்றுவித்தல், கூட்டுறவுச் சங்கங்களை மேற்பார்வை செய்தல் போன்ற வேலைத்திட்டங்களை முன் எடுத்தல், காலப்போக்கில் கூட்டுறவுச் சங்கங்களை மேம்படுத்தும் முகமாக 1952ம் ஆண்டு யாழ்ப்பாணத்தில் முதல் முதலாக ஒரு கூட்டுறவுச் சங்க லாரியை ஆரம்பித்து இன்றுவரை நடத்தி வருகின்றது. யாழ் மாவட்ட கூட்டுறவின் மொத்த வளர்ச்சியின் சின்னமாக கூட்டுறவாளர் அனைவரும் ஒன்றிணைந்து கூட்டுறவாளர் மண்டபத்தினை உருவாக்கினார்கள். வீரசிங்கம் அவர்கள் அமரரானாலும் இம் மண்டபத்திற்கு அப்பெரியாரின் பெயர் சூட்டப்பட்டது.

தேசிய மட்டத்தில் உள்ள ஐக்கிய மேற்பார்வை சபைகள் ஒன்றிணைந்து இங்கு கூட்டுறவுச்சங்க மேலாண்மை உருவாக்கினார். அதற்கு மூல காரணமாக அமரர் வீரசிங்கம் அவர்கள் தோற்றினார். அதனால் சம்

மேலாண்மையின் முதலாவது தலைவராக அமரர் வீரசிங்கம் தெரிவானார்.

1972ம் ஆண்டு தேசிய மட்டத்தில் உள்ள ஐக்கிய மேற்பார்வைச் சபை அனைத்தும் ஒன்றிணைந்து சிறிலங்கா தேசிய கூட்டுறவுச் சபை உருவாக்கப்பட்டது. இதில் வடமாகாண ஐக்கிய மேற்பார்வைச் சபையும் இணைக்கப்பட்டது.

தேசிய கூட்டுறவுச்சபை 1998ம் ஆண்டு காலப்பகுதியில் ஒவ்வொரு மாவட்டத்திற்கும் கூட்டுறவுச் சபை தனித்துவமாக செயல்படக் கூடிய வகையில் ஏற்பாட்டைச் செய்திருந்தது. இதன்மூலம் 1989ம் ஆண்டு யாழ் மாவட்ட கூட்டுறவுச் சபை தோற்றம் பெற்றது. இச்சபையின் வரும் கொள்கையின் அடிப்படையில் செயலாற்றத் தொடங்கியது.

## யாழ் மாவட்ட கூட்டுறவுச் சபையில் இணைந்துள்ள அங்கத்துவச் சங்கங்கள்.

பல நோக்குக் கூட்டுறவுச் சங்கங்கள்	- 25
தெங்கு பனை அபிவிருத்திக் கூட்டுறவுச் சங்கங்கள்	- 18
சிக்கன கடனுதவு கூட்டுறவுச் சங்கங்கள்	- 870
கடற்றொழிலாளர் கூட்டுறவுச் சங்கங்கள்	- 60
கால்நடை வளர்ப்போர் கூட்டுறவுச் சங்கங்கள்	- 08
விவசாய, கைத்தொழில் கூட்டுறவுச் சங்கங்கள்	- 15
இதழ்ப்பனை அபிவிருத்திக் கூட்டுறவுச் சங்ககொத்தணி	- 03
நுகர்ச்சிக் கூட்டுறவுச் சங்க சமாசம்	- 01
சிக்கன கடனுதவு கூட்டுறவுச் சங்க சமாசம்	- 01
யாழ் கடற்றொழிலாளர் கூட்டுறவுச் சங்க சமாசம்	- 01
வடமராட்சி மிழக்கு கடற்றொழிலாளர் கூ. ச. சமாசம்	- 01
வடமராட்சி வடக்கு கடற்றொழிலாளர் கூ. ச. சமாசம்	- 01
வடமாகாண பனை தென்னை வள அ. கூ. சங்கம்	- 01

ஐக்கிய மேற்பார்வைச் சபையாக இருந்த காலத்தில் செயல்பட்ட செயற்பாடுகளை உள்ளடக்கிய மாவட்டத்திற்குள் புதுக் கூட்டுறவுச் சங்கங்களை ஆரம்பித்தலும், தற்போது நடைமுறையில் இருக்கின்ற கூட்டுறவுச் சங்கங்களை அபிவிருத்தி செய்வதும், கூட்டுறவு சார்பான மாவட்ட கருத்துத் தெரிவிப்பாளராகப் பணியாற்றுவது, தேசிய உயர் நிலை அமைப்பின் ஓர் அங்கத்தவர் என்ற முறையில் செயற்படுவதும்,

மாவட்டத்திற்குள் கூட்டுறவு

அபிவிருத்திக் கொள்கைகளை அமுல்படுத்தல் தொடர்பாக முன்னின்று செயலாற்றுவதும், இசைவாக்கை ஏற்படுத்துவதும், மற்றும் முன் மொழிதல்கள் கருத்துக்கள் என்பவற்றை முன் வைப்பதும்.

கல்வி, பயிற்சியளிப்பு வேலைகளை திட்டமிட்டு செயல்படுத்துவதும், இவற்றுடன் தொடர்புடைய வேலைத் திட்டங்களை முன் எடுப்பதுமாகும்.

கூட்டுறவுச் சபையின் சேவையினை பெறும் சங்கங்கள் தனித்துவமாகவும் சமாசம் மூலமாகவும் சபையின் அங்கத்தவர்களாக இணைந்துள்ளனர்.

மேற்படி கூட்டுறவுச் சங்கங்களுக்கு கல்வி பயிற்சி அளிப்பது மிகவும் முக்கியமான பணியாகும், படித்துவிட்டு வேலை அற்றிருக்கும் பெண்களுக்கு தொழில்பயிற்சியும் அளித்து வருகின்றோம்.

புத்த அளரித்தங்களைக் கூடப் பெயர்வுகள் ஏற்பட்டபொழுது எமது வளங்கள் அனைத்தும் அழிந்தவிட்டன மூன்பு நகல் ஒரு கூட்டுறவு நூல் நிலையத்தை நடாத்தினோம். அது அழிந்து விட்டது.

இப்பெருக் பணியை செய்து ஓடிக்க தங்கள் ஒத்துழைப்பினை நாடுகின்றோம். (11க் பக்கம் பார்க்க)

# முகாமைத்துவத்தில் செயற்திறன் மதிப்பீட்டின் பங்கு

## ROLE OF PERFORMANCE APPRAISAL IN MANAGEMENT

மனிதவள முகாமைப்பில் பிரதான தொழிற்பாடுகளாகக் கருதப்படுவது செயற்திறன் மதிப்பீடு பாகும். நிறுவனத்தின் வெற்றியானது ஊழியர்களிலேயே தங்கியுள்ளது. ஊழியர்கள் எந்தளவுக்கு நிறுடன் செயற்படுகின்றார்களோ அந்தளவுக்கு நிறுவனம் தனது நோக்கத்தினை அடைந்து கொள்ளவும், தரமான பொருட்கள் சேவைகளை வாடிக்கையாளருக்கு வழங்கவும் முடியும். எனவே எந்தவொரு நிறுவனமும் அதனுடைய ஊழியர்களையும் அவர்களுடைய செயற்திறனையும் மதிப்பீடு செய்ய வேண்டியது மிகவும் அவசியமானதாகும். ஊழியர்கள் வேலைக்குத் தேர்ந்தெடுக்கப்பட்ட பின்னர் அவர்களுக்குப் பயிற்சியளிக்கப்படுவதைப் போல தேர்ந்தெடுக்கப்பட்ட ஊழியர்களின் செயற்திறனும் அவர்களது மேலதிகாரிகள் மதிப்பீடு செய்யப்பட வேண்டும் என்பதும் தவிர்க்க முடியாததாக அமைகின்றது எனவே தன் மனிதவள முகாமைப்பில் முக்கியம் பெறும் கருமங்களில் ஒன்றாகச் செயற்திறன் மதிப்பீடு விளங்குகின்றது.

செயற்திறன் மதிப்பீடானது சரியான முறையில் திட்டமிடப்பட்டு மேற்கொள்ளப்படக் அவசியமானதாகும். பயனுறுதி மிக்க முறையில் மேற்கொள்ளப்படும் செயற்திறன் மதிப்பீடானது ஊழியரின் செயல்திறனையும், ஊக்கத்தினையும் அதிகரிக்கும் மறுபுறத்தில் சரியான முறையில் மேற்கொள்ளப்படாத செயற்திறன் மதிப்பீடானது ஊழியருக்கும் நிறுவனத்திற்கும் பாதிப்பினை ஏற்படுத்தும்.

நிறுவனங்களில் பணியாற்றும் ஊழியர்கள் எல்லாரும் ஒரே விதமாக செயற்திறனைக் கொண்டிருப்பதில்லை. இதன் காரணமாக ஒவ்வொருவரிடிலும் திறனைத்தனித்தனியாக மதிப்பீடும் அவசியம் மனிதவள முகாமைப்பில் ஏற்படுகின்றது இவ்வாறு ஒவ்வொரு ஊழியனும் தனித்தனியே வேலையில் எந்தளவுக்கு திறனைக் கொண்டுள்ளனர் என மதிப்பீடு செய்யும் நடவடிக்கையே செயற்திறன் மதிப்பீடு எனப்படுகின்றது.

செயற்திறன் மதிப்பீடானது மேற்கொள்ளப்படும்போது பின்வரும் செய்முறைகளை உள்ளடக்கியதாக மதிப்பீடு அமைதல் அவசியமானதாகும்.

### 1. செயற்திறனை வரையறை செய்தல் :

ஊழியர்களின் எவ்வாறான செயற்திறனை மதிப்பிடப்பட வேண்டும் என்பதனை முன்கூட்டியே வரையறை செய்தல் சிறந்தது. நிறுவனத்தின் வெற்றிக்கு எக்காரணிகள் அவசிய மென்பதனை அவதானிப்பதன் மூலம் அதன்மூலப்படையில் அளவிடு செய்யப்பட வேண்டிய செயற்திறனை நிர்ணயித்துக் கொள்ளலாம் உதாரணமாக ஒரு வங்கியின் வெற்றியானது சிறந்த வாடிக்கையாளர் சேவையில் தங்கியுள்ளது. எனவே சிறந்த வாடிக்கையாளர் சேவைகளை வழங்குவதில் ஊழியரின் பங்களிப்பினை மதிப்பீடு செய்தல்.

### பே. மணிமாறன்

விநியூரையாளர், பிராந்திய கூட்டுறவு பயிற்சி நிறுவனம், யாழ்ப்பாணம்.

### 2. செயற்திறனை அளவிடல் :

செயற்திறனானது வரையறை செய்யப்பட்டதனைத் தொடர்ந்து, அது எவ்வாறு மதிப்பிடப்படல வேண்டும் உதாரணமாக வங்கியானது வாடிக்கையாளர் சேவை தொடர்பாக ஊழியரின் பங்களிப்பினை மதிப்பிடவுள்ளது. இம்மதிப்பீட்டினை மேற்கொள்வதற்கு என்ன அளவிடுகள் மேற்கொள்ளப்படக் வேண்டுமென்பதனைத் தீர்மானித்துக்கொள்ளல் அவசியமானதாகும்.

### 3. செயல் திறனை மதிப்பீடு செய்தல் :

செயல்திறன் மதிப்பீடு மூலம் பெற்றுக் கொள்ளப்படும் தகவல்கள் செயல்திறனைத் தொடர்ந்து விநதி செய்யவும், பொருத்தமான நடவடிக்கைகளை மேற்கொள்ளவும் பயன்படுத்தப்படக் வேண்டும்.

மேற்கறிப்பிட்ட மூன்று செய்முறைகளையும் உள்ளடக்கியதாக மதிப்பீட்டு முறை காணப்படுவதே சிறந்தது. செயற்திறன் மதிப்பீடானது தனியான ஒரு செயற்பாடு எனக் கூறுவதற்கு பதிலாக பல செய்முறைகளை உள்ளடக்கிய ஒரு செயற்பாடு எனக் கூறுவதே பொருத்தமானதாகும்.

### செயற்திறன் மதிப்பீட்டிற்கு காரண காரணங்கள் :

நிறுவனங்கள் ஒன்றிற்கு மேற்பட்ட காரணங்களுக்காக செயற்திறன் மதிப்பீட்டினை மேற்கொள்கின்றன பொதுவான செயற்திறன் மதிப்பீட்டிற்கான நோக்கங்களை கீழ்க்கண்டவகைகளாக வகுக்க முடியும்.

- 1) நிர்வாக நோக்கம்
- 2) அபிவிருத்தி நோக்கம்

நிர்வாக நோக்கம் என்பது ஊழியர்களின் சம்பளம், எதன் உயர்வு, பதவிநீக்கல் போன்ற தீர்மானங்களை மேற்கொள்வதனை நோக்கமாகக் கொண்டது.

அபிவிருத்தி நோக்கம் எனப்படுவது ஊழியர்களின் பயிற்சிக்கான தேவையும், தனிப்பட்ட ஒவ்வொரு ஊழியரும் எத்தகைய பலங்கள், பலவினைகளைக் கொண்டுள்ளனர் என்பதனை மதிப்பீட்டு பொருத்தமான பயிற்சிகளை அறிமுகப்படுத்தும் நோக்கத்தினைக் கொண்டது.

நிர்வாக நோக்கம், அபிவிருத்தி நோக்கங்களின் அடிப்படையில் செயற்திறன் மதிப்பீட்டிற்கான காரணங்களாகப் பின்வருவனவற்றினைக் குறிப்பிட முடியும்.

- \* செயற்திறன் மதிப்பீடுவதன் மூலம் பயிற்சிக்கான தேவையினை கண்டறிந்து பொருத்தமான பயிற்சியினை வழங்க முடியும்.
- \* திறமை குறைந்தவர்களை அடையாளம் கண்டு பொருத்தமான நடவடிக்கைகளை மேற்கொள்ள முடிகிறது. (10-ம் பக்கம் பார்க்க)

# இலத்திரனியல் வர்த்தகம் - Electronic Commerce

இலத்திரனியல் வர்த்தகம் பிரயோகமானது. 1970 களின் ஆரம்பத்தில் இலத்திரனியல் நிதி மாற்றம் போன்ற புத்தாக்கங்களுடன் ஆரம்பமானது எனலாம். எவ்வாறாயினும், இந்தப் பிரயோகமானது பெரிய கூட்டுத்தொகைகளுக்கும் ஒரு சில சிறிய நிறுவனங்களுக்கும் மட்டும் வரையறுக்கப்பட்டதாக ஆரம்பத்தில் காணப்பட்டது. இலத்திரனியல் தரவு பரிமாற்றம் வந்த பின்னர் இலத்திரனியல் வர்த்தகமானது நிதி மாற்றங்களிலிருந்து ஏனைய வகையான பரிமாற்ற முறைவழியாகக் கற்று விடுவது தொடர்புடையது. அத்துடன் நிதி நிறுவனங்களுக்கு மேலதிகமாக, உற்பத்தியாளர்கள், சில்லறை வியாபாரிகள் சேவை வழங்குநர்கள், ஏனைய நிறுவனங்கள் போன்ற பங்கு பற்றும் அளவுக்கு விடுவது தொடர்புடையது. இணையமானது வர்த்தக மயமாக்கப்பட்டதன் பின்னர் பல மில்லியன்களைக் கொண்ட மக்கள் பங்கு பற்றும் வாய்ப்பு கிடைத்தமையால் இலத்திரனியல் வர்த்தக பிரயோகங்கள் விரைவாக விரிவடைந்து வருகின்றன.

**இலத்திரனியல் வர்த்தகத்தினை வரையறுத்தல் :**

இலத்திரனியல் வர்த்தகம் அல்லது மின்னணு வர்த்தகம் என்பன இணையத்தினை, உள்ளடக்கிய கணனி வலையமைப்புக்கள் மூலமாகப் பொருட்கள் சேவைகள், தகவல்கள் என்பன வற்றினை வாங்குவதையும் விற்பனை செய்வதையும் விபரிக்கின்ற ஒரு வளர்ந்து வரும் எண்ணக்கருவாகும். எவ்வாறாயினும் இலத்திரனியல் வர்த்தகத்திற்கு பல்வேறு நோக்கில் பல வேறுபட்ட வரைவிலக்கணங்களினைக் கொடுக்கக்கூடியும் ஒரு தொடர்பாடல் தோக்கிலிருந்து பார்க்கும் போது இலத்திரனியல் வர்த்தகம் என்பது தொலைபேசி இணைப்புக்கள் கணனி வலையமைப்புக்கள் அல்லது ஏதாவது ஊடகம் மூலமாக தகவல், பொருட்கள் அல்லது சேவைகள் அல்லது கொடுப்பனவுகள் ஆகியவற்றினை வழங்குவதனைக் கருதுகின்றது. ஒரு தொழில் செய்முறை நோக்கிலிருந்து பார்க்கும் போது இலத்திரனியல் வர்த்தகம் என்பது தொழில் நிறுவன நடவடிக்கைகளினதும் வேலைபாய்ச்சல்களினதும் தன்னியக்க வர்க்கம் நோக்கிய தொழில்நுட்பத்தின் பிரயோகமாகும். ஒரு சேவை நோக்கிலிருந்து பார்க்கும் போது இலத்திரனியல் வர்த்தகம் என்பது பொருள் தரத்

தினை முன்னறி சேவை வழங்கலின் வேகத்தினை அதிகரித்து நிறுவனங்கள் வாடிக்கையாளர்கள் முகாமைத்துவம் போன்றவற்றின் சேவைச் செலவினை குறைக்கின்ற ஒரு கருவியாகும். ஒரு தொடரறா நோக்கிலிருந்து பார்க்கும் போது இலத்திரனியல் வர்த்தகம் என்பது இணையம் மற்றும் ஏனைய தொடரறா சேவைகள் மூலமாக பொருட்கள் தகவல்களின் வாங்குவதற்கும் விற்பதற்குமான செயல் வல்லமையினை வழங்குகின்றது. எனலாம் மேல கூறப்பட்ட அனைத்து வரைவிலக்கணங்களும் பெறுமதியானவை, இலத்திரனியல் வர்த்தகமானது வேறுபட்ட வலையமைப்புக்கள் மூலமாக வியாபார நடவடிக்கைகளினை நிகரவேற்றுக் கொள்ளும் முன்னேற்றங்களினை ஏற்படுத்தி வருகின்றது எனலாம். இத்தகைய முன்னேற்றங்களினால் சிறந்த தரம் உயர்வான வாடிக்கையாளர்கள் திருப்தி சிறந்த நிறுவனத்தீர்மானம் எடுத்தல் போன்ற சிறந்த செயல்திறனுக்கு இட்டுச் செல்வதுடன் உயர்வான பொருளாதார வினைத்திறன், உயர்வாம், துரிதத்தன்மை, அல்லது நிகழ்நேர பரிமாற்றம் போன்ற மிக விரைவான பரிமாற்றத்துக்கும் வழிகோலாகின்றது. இலத்திரனியல் வர்த்தகத்தினை இன்னொரு வழியில் பின்வரும் இரண்டு கூறுகளாக பிரித்து நோக்கலாம்.

- ★ நிறுவனங்களுக்கிடையேயான தகவல் முறைமை
- ★ இலத்திரனியல் சந்தைகள்

நிறுவனங்களுக்கிடையேயான தகவல் முறைமையானது இரண்டு அல்லது இரண்டுக்கு மேற்பட்ட நிறுவனங்களுக்கிடையேயான தகவல் பாய்சலுடன் தொடர்புபட்டதாகும். இதன் பிரதான நோக்கம் இலத்திரனியல் தரவு பரிமாற்றத்தினைப் பயன்படுத்தி கட்டளைகள், சட்டைகள், பணக்கொடுப்பனவுகள் போன்ற வினைத்திறனான பரிமாற்று முறை வழியாகக் கத்தினை மேற்கொள்ளுவதாகும். சகல தொடர்புகளும் முன்னதாகவே நிர்ணயிக்கப்பட்டிருக்கும். இங்கு பேரம்பேசுதல் என்பது இருக்க மாட்டாது மாறாக நிகரவேற்றுக்காணப்படும் இலத்திரனியல் சந்தைகள் (Electronic Markets) என்பது வாங்குபவர்களும் விற்பனையாளர்களும் ஒரு கட்டளையில் உடனடி நிகர

வேற்றுமையானது தொடரறா அல்லது பின் தொடர் மூலமாக முடிக்கப்படுகின்றது. நிறுவனங்களுக்கு இடையேயான முறைமைகள் வியாபாரத்துக்கு வியாபாரமாக (Business to Business - B<sub>2</sub>B) பயன்படுத்தும் போது இலத்திரனியல் சந்தையானது வியாபாரத்துக்கு வியாபாரமாகவும் (Business to Customer - B<sub>2</sub>C) தொழிற்படும் இரண்டு இயல்புகளையும் கொண்டிருக்கின்றது.

**நிறுவனங்களுக்கிடையேயான தகவல் முறைமைகளின் நோக்கம் :**

நிறுவனங்களுக்கிடையேயான தகவல் முறைமை என்பது பலதொழில் பங்களிகள் சூழ்ந்து கொள்ளுகின்ற ஐக்கியப்படுத்தப்பட்ட ஒரு முறையாகும். ஒரு குறிப்பிட்ட நிறுவனங்களுக்கிடையேயான தகவல் முறைமையானது ஒரு நிறுவனம் மற்றும் இதனுடைய வழங்குனர்கள் வாடிக்கையாளர்கள் ஆகியோரினைக் கொண்டிருக்கும் நிறுவனங்களுக்கிடையேயான தகவல் முறைமை மூலமாக வழங்குனர்களும் விற்பனையாளர்களும் தங்களுடைய நாளாந்த தொழில் நடவடிக்கைகளினை ஒழுங்குபடுத்துகின்றனர். தகவலானது முன்னதாகவே ஒழுங்கமைக்கப்பட்ட வடிவங்களினைப் பயன்படுத்தி தொடர்பாடல் வலையமைப்புக்கள் மூலமாகப் பரிமாற்றம் செய்யப்படுகின்றது ஆகவே தொலைபேசி அழைப்புக்கள் காகித ஆவணங்கள் அல்லது தொழில் தொடர்புகள் என்பன தேவையில்லாது போகின்றது. நிறுவனங்களுக்கிடையேயான தகவல் முறைமையானது உரிமையுடைய தொடர்பாடல் இணைப்புக்களினைப் பிரதானமாகப் பயன்படுத்தி வழங்குகின்றது. தற்போது சில நிறுவனங்களுக்கிடையேயான தகவல் முறைமைகள் இணையத்துக்கு நகர்ந்து கொண்டிருக்கின்றன.

**நிறுவனங்களுக்கிடையேயான தகவல் முறைமைகள் :**

- ☆ நாளாந்த வியாபார பரிமாற்றங்களினை செலவினை குறைக்கின்றது.
- ☆ பிழைகளினை குறைத்து தகவல் பாய்ச்சலின் தரத்தினை முன்னேற்றுகின்றது.

(9-வது பக்கம் பார்க்க)

யுத்த அனர்த்தங்களினால் ஏற்பட்டுள்ள

இழப்பீடுகளை உடன் பெற்றுத்தரவும்!

கூட்டுறவு அமைச்சரிடம் சி. க. கூ. ச. சமாசம் கோரிக்கை

யாழ் மாவட்டத்தில் இடம் பெற்ற யுத்த அனர்த்தங்களினால் யாழ் மாவட்ட சிக்கன கடன் வழங்கும் கூட்டுறவுச் சங்கங்களின் சமாசம் 3 கோடியே 67 லட்சத்து 87 ஆயிரத்து நூற்றுப்பத்து ரூபா 76 சதத்தை இழந்துள்ளது. இந்த இழப்பீட்டைத் தருமாறு சமாசம் கூட்டுறவு அமைச்சர் அகிலாஜ் ஏ. ஆர். எம் அப்துல் காதிடம் மகஜர் மூலம் வேண்டுகோள் விடுத்துள்ளார்.

சமாசத்தின் இழப்பீடுகள் தொடர்பான மகஜர் ஒன்றை யாழ். மாவட்ட சிக்கன கடன் வழங்கும் கூட்டுறவுச் சங்கங்களின் சமாசத் தலைவர் ச. முருகேசன் கூட்டுறவு அமைச்சரிடம் கையளித்துள்ளார்.

அந்த மகஜரில் மேலும் குறிப்பிடப்பட்டுள்ளதாவது;

தவணை தப்பிய கடன் தொகை 20697487. 0 ச.

சமாசம் வழங்கிய கடனில் ரூ. 80897487.40 சதம் நாட்டில் ஏற்பட்ட போர் அனர்த்தங்களும் கட்டம் கட்டமாக ஏற்பட்ட இடப்பெயர்வுகளும் காரணமாக அங்கத்தவர்களே இக்கடனை மீளச் செலுத்த முடியாமல் இருக்கின்றனர் யாழ் குடாநாட்டில் அனைத்து பிரதேச மக்களும் யுத்த நடவடிக்கைகளின் போது இடம்பெயர்ந்து செல்லும் தமது உடமைகளைச் செய்வதொழிங்களிற்கான உபகரணங்கள் அனைத்தையும் கைவிட்டுச் சென்றனர்.

எம்மிடம் பெற்ற கடனை முதலீடு செய்த வகையில் அக் முதலீட்டினை அப்படியே விட்டுவிட்டு சென்ற மையினால் அவர்கள் மீள குடியமர்வின் போது தமது ஜீவனோபாயத்திற்கு எதுவிவ வசதிகளும் அற்ற நிலையில் மிகவும் கஸ்ரப்படுகின்றார்கள். கடன் பெற்று செய்த முதலீட்டை கைவிட்டு சென்றமையால் கடனை மீளச் செலுத்த வழி இல்லை எனவும் அவற்றை, அரச வங்கிகளின் விவசாய கடன்கள் போல தங்களது கடனையும் கறித்துவிடுமாறு கோரி

வருகின்றனர். அவர்களது கோரிக்கை நியாயமானதாக இருந்த போதும் அக்கடனை கழிப்பதற்கு, சங்கங்களின் சேமத்தைக் கழற்சி முறையில் நாம் கடனாக வழங்கி வருவதனால் எம்மிடம் நிதிவசதி இல்லாமல் இருக்கின்றது. எனவே கடன் தவணை தப்பிய தொகை ரூ. 20697487.40 சதம் கழித்தெழுதுவதற்கு எமக்கு அத்தொகையை மானியமாக வழங்கி அங்கத்தவர்களின் கடன் சுமையை நீக்குவதற்கு உதவுமாறு அன்பாக வேண்டுகின்றோம்.

மேலும் மீள குடியமர்ந்த அங்கத்தவர்கள் தமது தொழில்களை மீள ஆரம்பிப்பதற்கு கடன் வசதி கோருகின்றார்கள். எனவே அவர்களுக்கு வழங்குவதற்கு வட்டி இல்லாத கடனாகவோ, அல்லது மிகக் குறைந்த வட்டிக் கடனாகவோ, வழங்குவதற்காக உடனடித் தேவையாக ரூ. 10,000000/- (பத்து மில்லியன்) தந்துதவுமாறு பணிவாகக் கேட்டுக் கொள்கின்றோம்.

விடமைப்புக் கடன் ரூ. 885518 36 ச.

தேசிய வீடமைப்பு அதிகார சபையிடமிருந்து பெறப்பட்ட மேற்படி கடனைப் பெற்றவர்கள் வன் செயலின் போது தமது உடமைகள் யாவற்றையும் இழந்து கட்டப்பட்ட கட்டிடங்கள் இல்லாமல் நிர்க்கதியாக் கப்பட்டுள்ளனர். இந்நிலையில் இக்கடனை பெற்றவர்கள் பெரும்பாலானோர் உணவு முற்றை உள்ளவர்களாவர். எனவே இவர்களின் கடனை நீக்குவதற்கான நடவடிக்கை மேற்கொள்ள வேண்டுமென கேட்டுக் கொள்கின்றோம்.

மானியமாகத் தந்துதவவும்! சம்மேளனத்திடமிருந்து பெற்ற கடன் ரூ. 80 000/- கடன் ரூ. 180000 /-

இக்கடன் 1989 இல் சில்வோஸ் நிறுவனம் சம்மேளனத்திற்கு வடக்கு கிழக்கு புனர்வாழ்விற்காக நன் செயலையாக வழங்கப்பட்ட பணமாகும். இதனை சம்மேளனம் எமக்கு கடனாக வழங்கியுள்ளார்கள். இக்

கடன் பெற்றவர்கள் பெரும்பாலானோர் விவசாயிகளாவர். அனைத்து விவசாய உபகரணங்களும் பயிர்ச்செய்கைகளும் இழந்த நிலையில் சங்க அங்கத்தவர்கள் இருப்பதனால் இக்கடன் மீளச் செலுத்துவது தொடர்மாக சம்மேளனத்திடம் வலியுறுத்தப்படும் இற்றை வரை எதுவித நடவடிக்கையும் மேற்கொள்ளாததினால் இந்நிறுவனத்திடமிருந்து இத்தொகையினை மானியமாக வழங்க நடவடிக்கையும் மேற்கொள்ளாததினால் இந்நிறுவனத்திடமிருந்து இத்தொகையினை மானியமாக வழங்க நடவடிக்கை மேற்கொள்ளுமாறு அன்பாக வேண்டுகின்றோம்.

சொத்து இழப்பீட்டுவிபரம்

ரூ. 3024105 /-

இடப்பெயர்வு காரணமாக பாதிக்கப்பட்ட சொத்து விபரங்கள் வருமாறு:

கட்டிடம்	ரூ. 7000 /-
வாகனம்	ரூ. 155000 /-
தனியாடம்	ரூ. 879260 /-
யோருள் இழப்பு	ரூ. 229845 /-
இயந்திரம்	ரூ. 1690000 /-

இத்தொகை எமது நிறுவனத்துக்கு ஏற்பட்ட இழப்பாகும். இத்தொகை ஈடுசெய்வதற்கு மானியமாக தந்துதவுமாறு கேட்டுக்கொள்கின்றோம்.

இது தொடர்பாக வடக்கு கிழக்கு கூட்டுறவு அபிவிருத்தி ஆணையாளருக்கு விண்ணப்பம் செய்துள்ளோம்.

வசதிகள் செய்துதரவும்!

மேலும் எமது சமாசம் மாவட்ட ரீதியாக உயங்கும் நிதிநிறுவனம் தற்போது நவீனமயமாக்கப்பட்டு வங்கிகள் செயற்படுவதுபோல் நாமும் செயற்பட பின்வரும் வசதிகளை செய்து தருமாறு கேட்டுக்கொள்கின்றோம்.

- கணனி 5
- பிரதி செய்யும் மெசின் ஒன்று
- வெளிக்கள வேலைகள் மேத 06 சாலி மோட்டார் சைக்கிள்
- சமாசம் மாவட்ட ரீதியாக செயல்படுவதினாலும் கல்வி விஸ்தரிப்பு நடவடிக்கைகள் மேற்கொள்ளவும், சங்கங்களுடன்தொடர்புகளை ஏற்படுத்தவும் மினிவான் ஒன்று மானியமாக வழங்கி உதவுமாறு அன்பாக கேட்டுக் கொள்கின்றோம்.

# முக்கினால் இரத்தம் வடிந்தால் டெங்கின் அறிகுறி “டிஸ்பிரின்” “அஸ்பிரின்” குளிசைகள் கொடுக்காதீர்

டெங்கு நோய் நாட்டின் பல பகுதிகளிலும் மிக வேகமாக பரவி வருகிறது. இந் நோயினால் பலர் பலியாகியுள்ளதோடு பலர் பாதிக்கப்பட்டு வைத்தியசாலைகளில் சிகிச்சை பெற்று வருகின்றனர்.

டெங்கு நோயினால் பல பாடசாலைகளும் மூடப்பட்டுள்ளன.

டெங்கு காய்ச்சல் வைரசினால் ஏற்படும் ஒரு நோயாகும். “ஈடிஸ் எஜிப்தி”, “டிஸ்பிரின்” “அஸ்பிரின்” எனும் இவ்வகை நுளம்புகள் மனிதனைக் குத்துவதனால் இந்நோய் ஏற்படுகிறது.

நோயின் சாதாரண அடையாளங்கள்;

- ☆ கரும் காய்ச்சல்
- ☆ தலைவலி
- ☆ வாந்தி
- ☆ உடல்வலி
- ☆ வயிற்றுளைச்சல்

அபாயம் தெரிவித்தல்:

டெங்குக் காய்ச்சலினால் பாதிக்கப்பட்டிருக்கும் ஒருவரின் காய்ச்சல் குறைந்து விடக்கூடும். இது நோயிலிருந்து முற்றாக கைம் பெற்றதற்கான அறிகுறி அல்ல. பின் விளைவுகளை யிட்டு அவதானமாக இருங்கள்:

- ☆ உடம்பு குளிராதல்
- ☆ உடம்பு வெளிநுதல்
- ☆ குழப்பமான, தூக்கமான நிலை
- ☆ மூச்செடுத்தல், நாடி ஒட்டம் வேகமாகி

போன்ற அடையாளங்கள் ஏற்படல் நோயின் பாரதூரமான விளைவுகளாகும். விஷேடமாக காய்ச்சலினால் பீடிக்கப்பட்டுள்ள ஒரு பிள்ளையின் காய்ச்சல் திடீரென இறங்குமெனின் அவதானமாக இருங்கள். “அஸ்பிரின்” அல்லது “டிஸ்பிரின்” கலக்கப்பட்ட மருந்துகள், அல்லது “கோடல்” மாத்திரைகளினால் கொடுக்க வேண்டாம்.

4. வெறுத்த தகரடப்பா, சிரட்டைகள் சட்டி, பாலைத்தட்டுகள் வெறுத்த தயிர்ச் சட்டிகள் என்பவற்றை உடைத்து விடுங்கள்

5. பூச்சாடிகள், ஏறுப்புப் பொந்துகள் என்பவற்றில் உப்புக் கட்டிகள் கொஞ்சம்போடுங்கள். அவற்றின் தண்ணீரை எப்போதும் மாற்றி விடுங்கள்

6. கூரைகளில் தகரப் பீலிக்கிகள் தண்ணீர் தேங்கி நிற்காதவாறு அதற்குள்ளிருக்கும் குப்பைகூழங்களை அகற்றிவிடுங்கள்

ஞாடகத்தில் வைத்துக்கொள்ளுங்கள்:

☆ காய்ச்சல் ஏற்பட்டதும் ஓடியுமான அளவு ஓய்வு எடுத்தல் கொள்ளுங்கள், விஷேடமாகப் பிள்ளைகளைப் பாடசாலைக்கு அனுப்பாது கட்டிலில் ஓய்வுபெறச் செய்யுங்கள்

☆ அதிகமான தண்ணீர் வகைகள் குடிக்கச் செய்யுங்கள். “அஸ்பிரின்” கலந்த மருந்து வகைகள் கொடுக்காமல் தடுத்தல் கொள்ளுங்கள்

☆ டெங்குக் காய்ச்சல் பற்றி சந்தேகம் ஏற்பட்டால் உடனே அறிகுறிகள் வைத்தியசாலைக்குச் சென்று ஆலோசனை பெறுங்கள்

டெங்கு நோயை பொதுமக்கள் முயற்சித்தால் தடுக்கலாம்

நன்றி: வீரகேசரி

## சுகவளம்

முன்று நான்கு தினங்களில் இந் நோயின் அடையாளங்கள் குறைந்து, நோய் குணமாகும். எனினும் சிலருக்கு டெங்கு நோயின் பின் விளைவுகளை தோன்ற இடமுண்டு.

டெங்கு காய்ச்சலின் பின்விளைவுகளின் அடையாளங்கள்:

- ☆ தோலின் அடியில் சிறிய இரத்த (சிகப்பு) அடையாளம்
- ☆ கண்கள் சிகப்பு நிறமாதல்
- ☆ முக்கினால் இரத்தம் வடிதல்
- ☆ மல, சலத்தினூடாக இரத்தம் வெளியாதல்
- ☆ முரசினால் இரத்தம் வெளியாதல்
- ☆ வாந்தி, மலம் கறுப்பு அல்லது செம்பட்டை நிறமாதல்

இவ்வாறான நோய் அறிகுறிகள் ஏற்பட்டால் உடன் அண்மையிலுள்ள வைத்தியசாலைக்கு எடுத்துச் செல்லல் வேண்டும்.

டெங்குக் காய்ச்சலைத் தடுத்துக் கொள்வோம்:

டெங்குக் காய்ச்சலைத் தடுத்துக் கொள்ள அதைப் பரப்பும் நுளம்புகள் உண்டாவதைத் தடுத்தல் வேண்டும். தண்ணீர் தேங்கி நிற்கும் பாத்திரங்களில் டெங்குக் காய்ச்சலைப் பரப்பும் நுளம்புகள் உற்பத்தியாகும். தடுக்கும் நடவடிக்கைகள்;

நோயைத் தடுப்பதற்கு பின்வரும் நடவடிக்கைகளை எடுக்கலாம்.

1. வீட்டின் சுற்றுப்புறத்தைத் துப்புரவாக வைத்துக்கொள்ளுங்கள்
2. குப்பைகூழங்களை எரித்து விடுங்கள்
3. குழம்பைக் கோம்பைக்குள் தண்ணீர் தேங்காமல் இருக்க அவற்றை வெட்டி விடுங்கள்

## கால் மேல் கால் போடாதீர்கள்

பத்திரிகைகள் புத்தகங்கள் படிக்கும் போதோ; நீண்டநேரம் உட்காந்திருக்கும் காலுக்குமேல் கால் போட்டுக் கொண்டிருக்காதீர்கள்

இப்படி இருந்தால் கால் தசைகள் கருங்கும். இரத்த ஒட்டம் இடுப்பளையிலும் சமச்சீரான எடை இல்லாமல் போகும். இதரையில் முதுகுவலி வரும். எனவே கால் போடாமல் நிமிர்ந்து உட்காந்திருக்கப் பழகுவோம். உடல் நலத்தைப் பேணுங்கள்.

# அபாயகரமான நோய்களில் இருந்து பாதுகாக்க குழந்தைகளுக்கு முறையான தடுப்பூசி அவசியம்

குழந்தைகளிடையே நோய் எதிர்ப்பு சக்தி குறைவாக இருப்பதால் நோய்கள் அவர்களை தொற்றிச் கொள்ளும் வாய்ப்பு மிக அதிகம் அபாயகரமான நோய்களில் இருந்து அவர்களை பாதுகாக்க வேண்டுமெனில் முறையான தடுப்பூசிகள் போட்டு கொள்ளப்பட வேண்டும். குழந்தைகளை தாக்கு ம் அபாயகரமான நோய்களில் அபாயம்தொண்டை அடைப்பான், இளம்பிள்ளைவாதம் காசநோய் குத்து இருமல், டெட்டனஸ் போன்றவை மிக முக்கியமானவை.

## அம்மை நோய்

ஊட்டச்சத்து குறைவாக உள்ளும் குழந்தைகளும், நாட்பட்ட வயிற்று போச்சால் அவதிப்படும் குழந்தைகளுக்கு இந்த நோயின் தாக்குதலுக்கு உள்ளாவ குழந்தைகளில் மூப்பது சதவீதத்திலும் மேற்பட்டவர்களுக்கு நோய் சிக்கலாகும் வாய்ப்பு உண்டு. இதன் மூலம் காதுப்புண், வயிற்றுப்போக்கு, உண்பார்வை குறைதல், நிமோனியா பாதிப்புக்கள் ஏற்படலாம். முதல் மூன்று நாட்களும் ஜலதோஷம், இருமல், காய்ச்சல் இரக்கும் கண்கள் சிவப்பாகும் வெளிச்சத்தில் கண்கள் கூசும், கண்களில் நீர்ச்சியும், நெற்றியிலும் காதுளின் பின்புறமும் தடிப்புகள் காணப்படும் மூன்று அல்லது நான்கு நாட்களுக்குப்பின் கண்களில் கோணை உண்டாகும் மூகம் மற்றும் உடம்பு முழுவதும் தடிப்புகள் காணப்படும். ஆறு நாட்களுக்குப்பின் தடிப்புகள் மறையும் மூலம் குழந்தை இருக்கும். தோல் உரிய தொடங்கும்.

## தொண்டை அடைப்பான்

பாதிக்கப்பட்டவர்களில் பதினைந்து சதவீதத்திற்கும் மேற்பட்டவர்கள் இறக்க நேரிடலாம். தொண்டை அடைக்கும் சுவாசம் முட்டி இறப்பு நோடும்

இந்நோய் சிகிச்சை மூலம் உருவாகும். நஞ்சு இதயத்தையோ அல்லது நரம்பு மண்டலத்தை யோ பாதித்து மரணத்தை ஏற்படுத்துகிறது. முதல் மூன்று நாட்களுக்கு நோய் உண்டாகும் குழந்தைகள் டெட்டனஸ்

முடன் இருக்கும். முறையாக சாப்பிடாது. விளையாட மாட்டார்கள், கழுத்து மேலும் வீங்கும், நோய் சுவாச பகுதிக்கு தாவும், சுவாசம் தடைப்படும்.

## குத்து இருமல்

இந்நோயால் குழந்தைகள் இறப்பது அதிகம் தொடர் இருமலின் பின் சுவாசத்திற்காக குழந்தைகளை திணறும். தொடர்ந்து இருமல் இருப்பதால் அதிகமான அளவு வாந்தி எடுக்கலாம், உடம்பில் சத்து குறையும் நிமோனியாவோ, மூளை பாதிப்போ கூட ஏற்படலாம்.

முதல் வாரம் ஜலதோஷமும் இருமலும் இருக்கும். மூக்கு ஒழுகும் இரண்டாவது வாரம் இருமல் தீவிரம் அடையும், இருமலை நிறுத்த குழந்தை போராரும் அவஸ்தைப்படும் கண்கள் வெளிய வரவது போல் இருக்கும் சிரமப்பட்டு சத்தமாக முச்சுவீடு இருமியபின் குழந்தை வாந்தி எடுக்கும் சிலநேரங்களில் கண்களில் இருந்து ரத்தம் கூட சியும் மூன்றாவது வாரம் மெதுவாக குறைய தொடங்கும்

## இளம்பிள்ளை வாதம்

மூன்று வயதக்கு உட்பட்ட குழந்தைகளை இந்நோய் தாக்கும். இந்நோயுற்ற குழந்தைகள் முடமாகி விடும் பத்தில் ஒன்று இறக்க நேரிடும். முதல் மூன்று நாட்களுக்கு காய்ச்சல் இருக்கும் பின் மெதுவாக காய்ச்சல் குறையும். மூன்று முதல் ஐந்து நாட்களில் தலைவலிக்கும் கழுத்தை திருப்பமுடியாத காய்ச்சல் வரும் தசைகள் வலிக்கும் ஐந்து முதல் ஏழு நாட்களில் ஒரு காலும் தோழும் செயல் இழக்கலாம் அல்லது இரண்டுகைகளும் கால்களும் செயல் இழக்கலாம்.

## டெட்டனஸ்

(தசை இறுக்கி நோய்)

பிறந்தவுடன் குழந்தையை இந்நோய் தாக்கினால் மரணம் நிச்சயம்

சத்தம் செய்யப்படாத கத்தியாக தொப்புள் கொலையை வெட்டுவதாக பெரும்பாலும் இந்நோய் ஏற்படுகின்றது.

பெரியவர்களுக்கு இந்நோய் திறந்த புண்கள் மூலமாக ஏற்படும் கருவுற்ற பெண்கள் இதற்காக கண்டிப்பாக தடுப்பு ஊசி போட்டுக் கொள்ள வேண்டும் பிறந்த ஐந்து முதல் ஏழு நாட்களுக்குப்பின் குழந்தை வாயைத் திறக்காது பால் குடிப்பதை நிறுத்திவிடும் ஏழு முதல் பத்து நாட்களுக்குப் பின் பால் குடிப்பதை அறவே நிறுத்திவிடும்

வலிப்பு ஏற்படும் இதன் தொடர்ச்சியாக இறப்பு நேரிடலாம் வளர்ந்தவர்களுக்கு வாய், கை, மற்றும் கால்கள் விசைத்து ஒரு கூட்டத்தில் உடம்பே விசைத்து விடும்.

## காச நோய்

வருடந்தோறும் வட்சக்கணக்கான மக்கள் இந்நோயால் பாதிக்கப்படுகிறார்கள்.

இந்நோயால் பாதிக்கப்பட்டவர்கள் அதிகமாக சோர்வடைவார்கள்; கழுத்தில் கட்டி ஏற்பட்டு உடைந்து புண்ணாகும் காசநோய் நிமோனியாவை கொண்டுவரலாம் காசநோய் தாக்கினால் முடமாகும் வாய்ப்பும் உண்டு முதல் மூன்று வளைந்து விடும் மூளையை இந்நோய் தாக்கினால் மரணம் நிச்சயம் குழந்தைகள் சோர்வாக இருக்கும்.

விளையாடாது எடை குறையும் சிலநேரங்களில் காய்ச்சல், தலைவலி, இருக்கும் அருவருப்பான இருமல் இருக்குக் முறையான சோதனைகளும் தடுப்பு நடவடிக்கைகளும் மேற்கொள்ளப்பட்டால் இந்நோய்களிலிருந்து குழந்தைகளை முழுமையாக காப்பாற்ற முடியும்

# கலப்பின விதைகளின் 'உண்மை நிலை என்ன?

(முற் றொடர்)

வரிசோதனைக் களமாகும் எமது நிலங்கள்:

மிக விரைவாக கலப்பின விதைகள் அறிமுகப்படுத்தப்படுவதோடு எமக்கு நன்கு வழக்கப்பட்ட வரிக்கங்களுக்கு பதிலாக குறுகிய காலத்திலேயே கலப்பின வரிக்கங்களை விவசாயிகள் செய்கை பண்ணும் நிலைக்கு மாறி விடுகின்றனர். இதன் விளைவாக விவசாயிகளின் தோட்டங்கள் பரிட்சைக் களமாகி விடுகின்றன. உள்

ஆக இடுக்கும் போது கலப்பின விதை 625.00, 2500 00 ரூபாய் வரை விற்பனை செய்யப்படுகின்றது. இதே போலவே ஏனைய விதைகளின் விலையும் பன்மடங்கு அதிகமாகவே உள்ளன.

சரியான விதைகளை உற்பத்தி செய்ய முடியாது:

கலப்பின விதைகளைத் தொடர்ச்சியாக செய்கை பண்ண முடியாது அதாவது முதலாவது பயிரிலிருந்து

நன்மைகள் நில கொண்ட கலப்பின விதைகள்;

இக் கலப்பின விதைகள் மேலே குறிப்பிட்ட பல பிரச்சினைகளைக் கொண்டிருந்த போதிலும் பல நன்மைகளும் உள்ளன என்பதை மறந்து விட முடியாது. இவற்றை விரைவாக விருத்தி செய்யலாம் இவை அதிக விளைவைத் தருவதோடு சீரான தோற்றத்தையும் கொண்டவை. இவற்றில் ஒரே நேரத்திலேயே பூக்கள் தோன்றி, காய்கள் உருவாகும் நேரம் பிடைகளை எடுத்து வளரும் தன்மையும் கொண்டவை அதிக விளைவை எவ்வழியிலேனும் பெற முடியாதபோது கலப்பினவிதைகளைப் பயன்படுத்தி நாம் விளைவை அதிகரிக்கலாம் இப் பயிர்களைப் பெற்றுக் கொள்வதற்காக கலப்பின வரிக்கங்கள் தற்போது விடுத்தி செய்யப்படுகின்றன. எமது நாட்டிற்கு உகந்த பயிர்களை விருத்தி செய்வதற்காக பூங்கனியியல் ஆராய்ச்சி நிறுவனம் தற்போது ஆய்வுகளை மேற்கொண்டு வருகின்றது சிறப்பான பயணப் பெற வேண்டுமாயின் அரசு நிறுவனங்களும், தனியார் நிறுவனங்களும் இணைந்து முயற்சிகளை மேற்கொள்வண்டும். இதன் பயனாக கலப்பின விதைகளிலிருந்தும் சிறந்த பயனை பெறலாம் என்பதில் ஐயமில்லை.

## மண்பளம்

நூரில் கலப்பின வரிக்கங்களை விடுத்தி செய்வது இலகுவானதாகும். ஆனால் தொடர்ச்சியாக கலப்பின விதைகளை உற்பத்தி செய்வது இலகுவானதில்லை இதன் விளைவாக இவற்றின் விலை மிக அதிகமானதாக இருக்கும். உதாரணமாக ஒரு கிராம் சாதாரண தக்காளி விதையின் விலை ரூபா 4 86

விதைகளைப் பெற்று நடுகை செய்யும் போது எதிர்பார்க்கும் பயனைப் பெற முடியாது எனவே ஒவ்வொரு போகத்திலும் புதிய விதைகளை வாங்கி பயன்படுத்த வேண்டும். இதனால் விவசாயி விதைக் கம்பனிகளின் பலிக்கடாவாக மாற்றேரிடலாம்.

### நிவாரண விநியோகத்தில் . . .

(1ம் பக்கத் தொடர்ச்சி)

சேவைக் கட்டணம் என்பது நிவாரணப் பொருட்களின் கொள்விலைக்கும், விற்கும் விலைக்குமுள்ள வித்தியாசமாகவே கணக்கிடப்படுத்தப்படுகிறது. இவ் இலாப எல்லை மிகவும் குறைவாகவே உள்ளது. விநியோகிப்பவருக்கு அதன் இலாபம் உரியதாகும். ஆனால் சேவைக் கட்டணம் என்ற பெயரில் எமக்குரிய விற்பனை இலாபமே கணக்கிடப்படுகிறது.

சென்ற காலங்களில் சேவைக் கட்டணத்துக்காக அரிசி கணக்கிடப்பட்டது. அரிசி விலை சந்தையில் வீழ்ச்சி அடைந்தபோது சங்கங்கள் நடத்ததை எதிர்கொண்டன. இவ்வாறாக நட்பம் ஏற்படுவதைத் தவிர்ப்பதற்காகச் சேவைக் கட்டணத்துக்கு சீனி கணக்கிடப்பட்டது. சீனியின் சந்தை விலையும் சென்ற பல மாதங்களாக இலாப ரூபா 33/-, 32 - என்று

வீழ்ச்சியடைந்தது இதனால் சேவைக் கட்டணம் போதாத நிலையில் மேலும் சங்கங்கள் நிவாரண விநியோகத்தால் பாதிப்படைந்து வருகின்றன. இவை அனைத்தும் தாம் அறிந்தவையே எமது சங்கத்தைப் பொறுத்த வரையில் சேவைக் கட்டணம் பல மாதங்களின் பின்பே எமக்கு வழங்கப்பட்டு வருகிறது. இதனால் அடிக்கடி நிதி நெருக்கடிமும் ஏற்பட்டு வருகிறது.

நிவாரண விநியோகத்தால் சங்கங்கள் பாதிக்கப்படாதிருக்க,

- 1) சேவைக் கட்டணத்தை கிரோவுக்கு ரூபா 3/- ஆகக் கட்டித் தர வேண்டும்.
- 2) சேவைக் கட்டணம் பணமாகத் தரப்பட வேண்டும்.
- 3) சேவைக் கட்டணம் மாத முடிவில் கணக்கிடப்பட்டுத் தரப்பட வேண்டும்

கொள்வனவுச் செலவுகள் தூர அடிப்படையில் சங்கத்துக்குச் சங்கம் வித்தியாசப்படலாம். விற்பனையில் 70%, 80%, 90% நிவாரண விநியோகத்தில் ஈடுபடும் சங்கங்கள் விநியோகச் செலவாலும், நிர்வாகச் செலவாலும் பதிப்படையாதிருக்க முடியும் ஆனால் விற்பனையில் 20% இலும் குறைந்த நிவாரண விநியோகம் உள்ள எமது சங்கம் போன்றவை இன்றைய நிலையில் மாதா மாதம் ரூபா 40000 00 அளவில் நடத்தத்தை எதிர்கொள்கின்றன

அரசு நிவாரணத் திருவழக்கும் பொருட்களின் விலைகளைக் காவத்துக்குக் காலம் கபட்டி அதன் பேறாக நிவாரணப் பொருட்களின் அளவைக் குறைத்து நிவாரணம் பெறுவோரைக் கண்டப்பட வைக்கிறது. இதற்கான விளைவை அரசு பொறுப்பேற்கட்டும். ஆனால் அரசின் சேவையைச் சங்கங்கள் சேவகமாக மேற்கொண்டமையால் இவ்வாறு ஏற்பட்ட தீர்ப்பை அரசிடம் பெற்றுப் பாதிக்கப்பட்ட சங்கங்களுக்கு தட்ட ஈடாக வழங்க ஆவன செய்யுமாறு கேட்டுக் கொள்கிறோம்.

## இலத்திரனியல். . .

(4ம் பக்கத் தொடர்ச்சி)

☆ காசிட நிர்நிபந்தனையுடைய தொடரியுபட்டகாசிடம், வினைத்திறனற்ற தன்மை, மற்றும் செலவினம் போன்றவற்றினை நீக்குகின்றது.

☆ பாவனையாளர்களுக்கான வியாபார செய்முறையினை இலகுவாக்குகின்றது.

**நிறுவனங்களுக்கிடையேயான முறைமைகளின் வகைகள் :**

நிறுவனங்களுக்கிடையேயான தகவல் முறைமைகள் பல்வேறு வியாபாரச் செயற்பாடுகளினை உள்ளடக்கியுள்ளது. அவற்றில் சில இலத்திரனியல் வர்த்தகத்துடன் தொடர்பற்ற செயற்பாடுகளில் பயன்படுத்தப்படுகின்றன.

நிறுவனங்களுக்கிடையேயான முறைமைகளில் மிகவும் பிரதானமான ஐந்து வகைகள் காணப்படுகின்றன.

- ☆ இலத்திரனியல் தரவு பரிமாற்றம்
- ☆ இலத்திரனியல் நிதி மாற்றம்
- ☆ இலத்திரனியல் வடிவங்கள்
- ☆ ஒருங்கிணை செய்தியிடல்
- ☆ பகிர்ந்நளிக்கப்பட்ட தரவுத் தளங்கள்

**இலத்திரனியல் சந்தைகள் :**

இலத்திரனியல் சந்தைகள் வியாபாரத்தினை நடாத்துவதற்கான ஒரு வாகனமாக நிறுவனங்களுக்கிடையேயான முறைமைகளுடன் இணைந்து விரைவாக வளர்ந்து வருகின்றது ஒரு சந்தை என்பது தகவல், பொருட்கள், சேவைகள், கொடுப்பனவுகள் போன்றவற்றினைப் பரிமாற்ற ஒருங்கிணைந்ததும் உறவு முறைசார்ந்ததும் ஒரு வலையமைப்பாகும். சந்தைக்கான இடமானது இலத்திரனியல் வடிவில் இலக்குப் போது விற்பனை நிலையமானது ஒரு பெளதிக கட்டிடத்தினைக் கொண்டிருக்கமாட்டாது. ஆனால் ஒரு வலையமைப்பு வழியிலான இடமாக இருப்பதுடன் இங்கு வியாபார பரிமாற்றங்கள் நிகழும்.

இலத்திரனியல் சந்தையானது வாங்குனர்களும் விற்பனையாளர்களும் சந்திக்கும் இடமாகும். சந்தையானது வங்கிகளுக்கிடையேயான பணத்தினை மாற்றிச் செய்வது உட்பட எல்லா அவசியமான பரிமாற்றங்களினையும் கையாள்கின்றது. இலத்திரனியல் சந்தைக்கு பரிமாற்றங்களினைக் கையாள்பவர்கள், வாங்குனர்கள், தரவர்கள் விற்பனையாளர் போன்ற முதன்மையான பங்குபற்றுகள் இருப்பதுடன் அவர்கள் வேறுபட்ட இடங்களிலிருந்து ஒரு வகை மாற்றங்கள் மிக அரிதாகவே தெரிந்தவர்களாகவே காணப்படுகின்றனர். இடைப்பிணைப்பு வழிகளான சைபர்சுவினர்களுக்கிடையே வேறுபடுவதுடன் நிகழ்ச்சி மற்றும் குழுக்களுக்கிடையே மாறுபாடுடையதாகவும் காணப்படுகின்றன.

**நிறுவனங்களுக்கான நன்மைகள்**

இலத்திரனியல் வர்த்தகமானது தேசிய சந்தைகளிலிருந்து சர்வதேச சந்தைகளுக்கு சந்தைப்பரப்பினை விரிவுபடுத்தியுள்ளது. மிகக் குறைந்தளவான மூலதனச் செலவுகளுடன் ஒரு கம்பனி இலகுவாகவும் விரைவாகவும் உருதான வாடிக்கையாளர்கள், சிறந்த வழங்குனர்கள், மிகவும் பொருத்தமான தொழில்பங்களாளர்கள் ஆகியோரை உலகளாவிய ரீதியில் கொண்டிருக்கும்.

☆ இலத்திரனியல் வர்த்தகமானது காசிட அடிப்படையிலான தகவல்களினை உலாவிக்கூடிய நிர்நிபந்தனையற்றது, பகிர்ந்நளிக்கக் களங்கியப்படுத்தல், மீட்டுபார்த்தல் போன்றவற்றிற்கான செலவினம் குறைகின்றது. உதாரணமாக ஒரு இலத்திரனியல் கொள்வனவு

### க. தேவராசா

தலைவர், வணிகத்துறையாழ். பல்கலைக்கழகம்,

செய்முறை முறைமையினை அறிமுகப்படுத்துவதன் மூலமாக கம்பனிகள் கொள்வனவு நிர்வாகச் செலவினை கணிசமானளவு குறைத்துக் கொள்ள முடியும்.

☆ இலத்திரனியல் வர்த்தகமானது இழுவை வழிகல் சங்கிலி மகாமைத்துவத்தின் வசதியின் மூலமாக குறைக்கப்பட்ட இலகுவாக்களுக்கும் மேந்தலைகளுக்கும் அனுமதியளிக்கின்றது. ஒரு இழுவகை முறையில் செய்முறையானது வாடிக்கையாளர்களின் கட்டளையிலிருந்து ஆம் பித்து உடனடி நேர செய்முறையினைப் பயன்படுத்தப்படுகிறது. இது பொருள் வாடிக்கையாளர் மயமாக்கும் குறைந்தளவான இருப்புச் செலவுகளுக்கு வழிவகுக்கின்றது.

☆ இலத்திரனியல் வர்த்தகமானது மூலதனச் செலவுகளுக்கும் பொருட்கள் மற்றும் சேவைகளினைப் பெறுவதற்கும் இடையிலான நேரத்தினைக் குறைக்கின்றது.

☆ இலத்திரனியல் வர்த்தகமானது வியாபார செய்முறை மீள்பொறியமைத்தல் முயற்சிக்கு ஆதரவளிக்கின்றது. செய்முறைகள் மாற்றப்படும் போது விற்பனையாளர்கள் அறிவுசாரி தொழிலாளர்கள், நிர்வாகிகள் ஆகியோரின் உற்பத்தித்திறனானது 100% அல்லது அதற்கு மேலாக அதிகரிக்கப்பட முடியும்.

☆ இலத்திரனியல் வர்த்தகமானது தொலைத்தொடர்பு செலவினை மிகக் குறைவாக வைத்துள்ளது. இணையமானது பெறுமதிச் செயற்கை வலையமைப்புக்களை விட மிகவும் மலிவானதாக காணப்படுகின்றது.

**நுகர்வோருக்கான நன்மைகள்**

☆ இலத்திரனியல் வர்த்தகமானது மிகவும் கூடுதலான தெரிவுகளினை வாடிக்கையாளர்களுக்கு வழங்குகின்றது. அவர்கள் பல விற்பனையாளர்களிடமிருந்தும், பொருட்களிலிருந்து தெரிவு செய்ய முடியும்.

☆ இலத்திரனியல் வர்த்தகமானது மிகவும் குறைந்த செலவிற்கு வாடிக்கையாளர்களுக்கு பொருட்கள் சேவைகளினை வழங்குகின்றது. அத்துடன் விரைவாக பல இடங்களில் தொடர்பு கொண்டு ஒப்பீடுகளினையும் மேற்கொள்வதற்கு வசதியளிக்கின்றது.

☆ சில சந்தர்ப்பங்களில் இலத்திரனியல் வர்த்தகமானது பொருட்கள், சேவைகளினை விரைவாக வழங்குகின்றது.

☆ இலத்திரனியல் வர்த்தகத்தில் வாடிக்கையாளர்கள் தங்கள் இடத்தில் இருந்து சந்த-நேரத்தில் பொருட்கள் மற்றும் சேவைகளுக்கு கட்டளை இட முடியும்.

☆ வாடிக்கையாளர்கள் பொருத்தமானதும் விரைவானதான தகவலினைச் சில விநாடிகளில் பெற முடியும். பல நாட்கள் காத்திருக்க வேண்டியதில்லை.

☆ இலத்திரனியல் வர்த்தகமானது ஒரு வாடிக்கையாளர் மற்ற வாடிக்கையாளருடன் இலத்திரனியல் சமூகத்தில் ஒருவரோடு மற்றவர் கருத்துக்களை பரிமாற்றிக் கொள்வதற்கும் தமது அனுபவங்களினை ஒப்பீடு செய்வதற்கும் வசதி அளிக்கின்றது.

(வளரும்)

# முகாமைத்துவத்தில் செயற்திறன்...

(5-ம் பக்கத் தொடர்ச்சி)

- ☆ செயல்திறனை மதிப்பிடுவதில் மூலம் திறமையானவர்களைக் கண்டு கொள்ள முடியும். இதன் மூலம் சரியானவர்களுக்கு பதவி உயர்வினை வழங்க முடியும்.
- ☆ செயல்திறன் மதிப்பீடு மூலம் திறமையினை அடையாளம் கண்டு பொருத்தமான சம்பள உயர்வினை வழங்க முடியும்.
- ☆ செயல்திறனை மதிப்பிடுவதன் மூலம் ஊழியர்களுக்கு பொருத்தமான பதவியினை வழங்க முடிகின்றது.
- ☆ ஊழியர்கள் பொதுவாக தமது செயல்திறனை அறிவிக்கப்புவார்களே பொதுவாக திறமையானவர்களை செய்யும் ஊழியர்களுக்கு இது ஊக்குவிப்பாக அமையும்.
- ☆ வேலையினை திறமையாக மேற்கொள்வதற்கான தடைகளைக் கண்டறிந்து அவற்றினை நீக்குதல்.
- ☆ இன்று அனேக நிறுவனங்கள் ஊழியர்களுக்கு அவர்களது செயல்திறனின் அடிப்படையில் சம்பளத்தினை வழங்குகின்றன. இதன் செயல்திறன் மதிப்பீடானது மிக அவசியமானதாகும்.

## செயற்திறன் மதிப்பீட்டு முறைகள்

எந்தவொரு நிறுவனத்திலும் பணி புரிகின்ற சகல ஊழியர்களது செயல்திறனை பல்வேறு வழிகளில் மதிப்பீடு செய்யப்படும் இந்த வகையில் ஊழியர்களது செயல்திறனை மதிப்பீடு செய்வதற்குப் பொதுவாக பின்வரும் இரண்டு வகையான முறைகள் பின்பற்றப்படுகின்றன. அவையாவன.

1. தொகை ரீதியான மதிப்பீட்டு முறை
2. பண்புரீதியான மதிப்பீட்டு முறை

தொகை ரீதியான மதிப்பீட்டு முறை எனப்படும் போது, ஊழியர்களின் செயல்திறனை எண்ணிக்கையின் அடிப்படையில் மதிப்பீடு செய்யப்படுவதனைக் குறிக்கின்றது. உதாரணமாக வீற்பனைப் பிரசித்தி ஒருவரின் செயல்திறனை மதிப்பீடு செய்யும்

போது அவரால் மேற்கொள்ளப்பட்ட விற்பனையின் பெறுமதியின் அடிப்படையில் மதிப்பீடுப்படுகின்றது. இங்கு எண்ணிக்கையின் அடிப்படையில் செயல்திறனானது மதிப்பீடு செய்யப்படுகின்றது.

பண்புரீதியான மதிப்பீட்டு முறையில் தனிப்பட்ட ஊழியரின் செயல்திறனானது ஏனைய ஊழியர்களுடன் ஒப்பிடப்படுகின்றது அல்லது ஊழியர்களின் செயல்திறனின் அடிப்படையில் அவர்கள் வரிசைப்படுத்தப்படுகின்றனர். இம்முறையில் செயல்திறனானது பின்வருமாறு மதிப்பீடுப்படுகின்றது.

- ☆ நிலைப்படுத்தல் / வரிசைப்படுத்தல் Ranking
- ☆ வகைப்படுத்தல் / தப்படுத்தல் Grading
- ☆ ஒரு ஊழியரை மற்றைய ஊழியருடன் ஒப்பீடு செய்து மதிப்பீடு
- ☆ சோதனைப்பட்டியல் - Checklists
- ☆ விபரிப்பு முறை - Essay

அனேக நிறுவனங்களில் ஊழியர்களின் செயல்திறன் மதிப்பீடானது அவர்களது நேரடி மேற்பார்வையாளரினால் மேற்கொள்ளப்படலாம் அவையாவன.

1. சுயமதிப்பீடு Self Evaluation
2. சக ஊழியர் மதிப்பீடு Peer Evaluation
3. பணியாளர் மதிப்பீடு Subordinate Evaluation
4. வாடிக்கையாளர் மதிப்பீடு Customer Evaluation

சுயமதிப்பீடு என்பது ஊழியர் தாமே தம்மை மதிப்பீடு செய்வதனை சுயமதிப்பீடு என அழைப்பர். பொதுவாக மேற்பார்வையாளர் ஒழுங்காக ஊழியர்களின் செயல்திறனை மதிப்பீடு செய்ய முடியாத போது சுயமதிப்பீடு சிறந்தது.

சக ஊழியர் செயல்திறன் மதிப்பீடு செய்யப்படுவதனை இது குறிக்கும். ஊழியரின் செயல்திறனானது மேற்பார்வையாளர் மூலம் மதிப்பீடு செய்ய முடியாதபோது சக ஊழியர் மதிப்பீடு சிறந்தது மாக காணப்படுகின்றது.

பணியாளர் மதிப்பீடு என்பது நிறுவனத்திலுள்ள மேற்பார்வையாளர் செயல்திறனை அவரின் கீழ் பணிபுரியும் பணியாளர் மூலம் மதிப்பீடு செய்து கொள்வதனை பணியாளர் மதிப்பீடு என அழைக்கலாம். பொதுவாக மேற்பார்வையாளர் அல்லது முகாமையாளரின் செயல்திறன் பற்றி அவரின் கீழ் பணிபுரியும் பணியாளர்களே கூடுதலாக அறிந்திருப்பர் மேற்பார்வையாளர் அல்லது முகாமையாளரின் செயல்திறன் பற்றி அவரின் கீழ் பணிபுரியும் பணியாளர்களே கூடுதலாக அறிந்திருப்பர் மேற்பார்வையாளர் அல்லது முகாமையாளரின் தொடர்பாடல் ஆற்றல், திட்டமிடல், ஒழுங்கமைத்தல், வழிநடத்தல் என்பன தொடர்பான செயல்திறன் பற்றி பணியாளர் கூடுதலாக அறிந்திருப்பர் இதனால் பணியாளர்கள் மூலம் மதிப்பீடு செய்யவது சிறந்தது.

வாடிக்கையாளர் மதிப்பீடு என்பது வாடிக்கையாளர் மூலமாகவும் ஊழியரின் செயல்திறன் பற்றிய மதிப்பீட்டினை மேற்கொள்ள முடியும். உதாரணமாக சேவைகளை வழங்கும் நிறுவனங்களில் ஊழியர்களுக்கும் வாடிக்கையாளர்களுக்கும் மிடையே நெருங்கிய தொடர்பு காணப்படுகின்றது. சிறந்த ஊழியர் ஒருவரே சிறந்த சேவையினை வாடிக்கையாளருக்கு வழங்க முடியும் இதனால் வாடிக்கையாளர் மூலமான ஊழியர்கள் செயல்திறன் பற்றிய மதிப்பீடு மேற்கொள்ளப்படுகின்றது.

எந்தவொரு நிறுவனமும் தனது இலக்கினையும் வெற்றியினையும் ஏற்றுக் கொள்ள வேண்டுமாயின் அங்கு ஊழியர்களது பங்களிப்பும் முக்கியமானதாகக் கருதப்படும். எனவே அவர்களுடைய நிலையினைக் கண்டறியும் பொருட்டு செயல்திறன் மதிப்பீடுகள் மேற்கொள்ளப்படுகின்றன. எந்த வழியினாலும் செயல்திறன் மதிப்பீடு மேற்கொள்ளப்படுவது இன்றியமையாததாகும்.

## அமைச்சரவை அங்கீகாரத்துடன் . . .

(1ம் பக்கத் தொடர்ச்சி)

கம் மண்டலத்தில் கூட்டுறவாளர் மகாநாடு ஒன்றை நடத்தினார். அம்மாநாட்டிலேயே அமைச்சர் மேற்கண்ட வாக்குறுதியை கூட்டுறவாளர்களுக்கு அளித்தார்.

யாழ் அரசு அதிபர் ச. சண்முகநாதன் தலைமையில் நடைபெற்ற இம்மாநாட்டில் அமைச்சர் தி. மிகேஸ்வரன் யாழ். மாவட்ட நாடாளுமன்ற உறுப்பினர்களான மாலை சேனாதிராசா, அ. வினாயகமூர்த்தி அமைச்சின் செயலாளர், இலங்கை தேசிய கூட்டுறவுசபையின் தலைவர் லயனல் சமரசிங்ஹார்கூட்டுறவுத் திணைக்கள உயர் அதிகாரிகள் மற்றும் யாழ். மாவட்ட கூட்டுறவுச் சபைத் தலைவர் பெ. கணகசபாபதி கூட்டுறவு சபையின் முன்னாள் தலைவரும் முன்னாள் எம்பியுமான எஸ். சிவமகாராசா, ஆகியோர் உட்பட பலர் கலந்து கொண்டனர்.

அமைச்சர் அப்துல்காதர் அங்கு தொடர்ந்து பேசுகையில் கூறிய தாவது:

யாழ்ப்பாணத்தில் உள்ள கூட்டுறவுச் சங்கங்கள் வங்கிகளில் பெற்ற கடன்களுக்கு வட்டி அறவிடுவதை நிறுத்த அமைச்சரவையின் கவனத்துக்கு கொண்டு வந்து உரிய நடவடிக்கைகளை எடுப்பேன்.

இன்று நாட்டில் உள்ள அநேகமான கூட்டுறவுச் சங்கங்கள் நட்டத்தில் இயங்கிவருவதாக; நாட்டின் நிதி நிலைமை சீரானதும் கூட்டுறவுச் சங்கங்களுக்கு நிதி உதவி வழங்குவது தொடர்பாக பிரதமர் ரணிக்விக்கிரம சிங்காவுடன் ஆலோசனை நடத்தி நடவடிக்கை எடுக்கவுள்ளேன்.

யாழ். மாவட்ட விவசாய சமாசத்திற்குச் சொந்தமான 'மசுடெபட்' கட்டிடத்தை மீளவும் உங்களுக்கு பெற்றுத்தருவது தனி ஒருவனை என்னால் முடியாத காரியமாகும். இவ்விடம்தொடர்பாக யாழ். மாவட்ட எம்பிக்களான, மாலை சேனாதிராசா அ. வினாயமூர்த்தி ஆகியோரின் அனுசரணையுடன் அமைச்சர் தி. மிகேஸ்வரன் உட்பட ஏனைய என்னு அமைச்சரவைசகாக்களுடன் இணைந்துசெய்த பட்டு என்னால் முடிந்தவற்றைச் செய்துகொடுவேன்.

பிரதமர் ரணிக்விக்கிரமசிங்கா விற்கும், விடுதலைப் புலிகளின் தலைவர் வே. பிரபாகரனுக்கும் இடையில் புரிந்துணர்வு உடன்படிக்கை கைச்சாத்திடப்பட்டுள்ளதை வடக்குக்கும், தெற்கிற்குமான சமாதானப்பாலம் திறந்து விடப்பட்டதை அடுத்து உங்கள் மத்தியில் இன்று நான் இருக்கக் கூடியதாக உள்ளது. நான் தென்னிலங்கையில் இருந்து வரும் போது வேறும் கைகளுடன் வரவில்லை. உங்களுக்கு வழங்குவதற்காக கணினிகளுடன் வந்துள்ளேன். மேலும் பதிவு கணினிகளை உங்களுக்கு வழங்குவதற்குரிய நடவடிக்கை எடுப்பேன் என்று உறுதி கூறுகிறேன்.

உங்களை விட்டு நான் திரும்பிச் செல்லும் போது கூட வேறுகை யுடன் செல்லமாட்டேன். இங்குள்ள பணம் கொருட்கள், பண்டங்கள், கழவகைகள் ஆகியவற்றையும் எடுத்துச் செல்லவுள்ளேன் என்று கூறிய அமைச்சர் நீங்கள் என்னிடம் சமர்ப்பித்த கோரிக்கைகளை பரிசீலித்து உரிய நடவடிக்கைகளை எடுப்பேன் என கூறிக்கொள்ள விரும்புகிறேன் என்று கூறினார்.

இம் மாநாட்டில் அமைச்சர் தி. மிகேஸ்வரன், மாலைசேனாதிராசா, அ. வினாயகமூர்த்தி, தேசிய கூட்டுறவுச் சபைத்தலைவர் லயனல் சமரசிங்ஹா உட்பட பலர் உரையாற்றினார்கள்.

யாழ். மாவட்ட கூட்டுறவுச் சபைத் தலைவர், பெ. கணகசபாபதி, யாழ். மாவட்ட விவசாய சமாசம், கிராமிய வங்கிகளின் சமாசம், யாழ்ப்பலநோக்குக் கூட்டுறவுச் சங்கம் ஆகியவற்றின் தலைவருமான சி. வி. கே. சிவஞானம், யாழ். மாவட்ட சிக்கன கடன் வழங்கு கூட்டுறவுச் சங்கம் சமாசத்தலைவர் ச. முருகனேசன் யாழ். மாவட்ட கடந்திறழிலாளர் கூட்டுறவுச் சங்கங்களின் சமாசப் பொது முகாமையாளர் சி. இராசராம், வடமாணாண தெற்குப்பணம் பொருள் கூட்டுறவுச் சங்கங்களின் சமாசத்தலைவர் சி. தவராசா பிடவை நேசவாணர் கூட்டுறவுச் சங்கத் தலைவர் ஆகியோர்

தாங்கள் சார்ந்த கூட்டுறவு நிறுவனங்களின் தலைவர்கள் மற்றும் குறைகள் தொடர்பான மகஜர்களை அமைச்சரிடம் கையளித்தார்கள்.

இம்மாநாட்டில் யாழ். மாவட்டத்தில் உள்ள அனைத்து கூட்டுறவு நிறுவனங்களின் தலைவர்கள் போது முகாமையாளர் கூட்டுறவுத்திணைக்கள உத்தியோகத்தர் உட்பட பெருமளவான கூட்டுறவாளர்கள் கலந்து கொண்டார்கள்.

இவ் வைபவத்தில் 5 கூட்டுறவு நிறுவனங்களுக்கு தகவல்களை கணினி வீதம் 5 கணினிகளை அமைச்சர், வழங்கினார்:

### கூட்டுறவு அமைச்சர்..

(2ம் பக்கத் தொடர்ச்சி)

எனவே, பின்வரும் சாதனைகளைத் தந்துதரமாறு தங்களை அன்புடன் வேண்டி நினைக்கிறோம்.

1. நூல்நிலையத்தினை மீண்டும் நடாத்த வேண்டிய பொத்தகங்கள் தந்துதரவும்;
2. கல்வி விஸ்தரிப்புடன் தொடர்புடைய நோணியோ இயந்திரம், போட்டோ பிரதி இயந்திரம், கணனி, தலை ஒளி கருவி (Over head Projector) சிலைம் புற யெக்ரார் (Slideprojector) முதலியன.
3. யாழ் மாவட்டம் முழுவதற்கும் உரிய கல்விச் சாதனைகளைக் கொண்டு சென்று பயிற்சி அளிக்க போக்குவரத்துக்கு உதவியாக ஒரு வாகனம் (VAN).
4. மகளிர் பயிற்சியளிப்புக்கு வேண்டிய நிதி வசதி.
5. யாழ் வீரசிங்கம் மண்டல மிகுதி வேலைக்குரிய நிதி.

எமது நிர்வாகப் பரப்பில் உள்ள அனைத்து கூட்டுறவுச் சங்கங்கள் யுத்த அனர்த்தங்களால் பெரிதும் பாதிக்கப்பட்டுள்ளன. அவற்றின் விவரங்களை ஒவ்வொரு செயல்பாடு சார்ந்த சமாசங்களும் தங்கள் கவனத்திற்குச் சமர்ப்பிக்க இருக்கின்றார்கள்.

இவற்றை தாங்கள் தங்கள் மேலாக கவனத்தில் எடுத்து நிவாரணக் தேடித் தரும்படி அன்புடன் கேட்டுக் கொள்கின்றேன்.

## யாழ்ப்பாணத்தின் கூட்டுறவு வளர்ச்சிக்கு கட. நெல்லியடி பல நோ. கூ.சங்கம் முன்னுதாரணம்

பிரதமர் - ரணில் விக்கிரமசிங்கா வும், விடுதலைப்புலிகளின் தலைவர் பிரபாகரனும் யுத்த நிறுத்த புரிந்துணர்வு உடன்படிக்கை ஒன்றைச் செய்து கொண்டதின் மூலம் கொடிய யுத்தம் முடிவுக்குக் கொண்டுவரப்பட்டுள்ளது. இதன் மூலம் உங்கள் பகுதியில் உள்ள கூட்டுறவுச் சங்கங்களை அபிவிருத்தி செய்வதற்கு நடவடிக்கை எடுக்கவுள்ளேன் என்று கூட்டுறவுத்துறை அமைச்சர் அல்ஹாஜ் ஏ. ஆர். எம். அப்துல்காதிர் தெரிவித்துள்ளார்.

கட்டைவேலி - நெல்லியடி பல நோக்குக் கூட்டுறவுச்சங்கத்தில் நடைபெற்ற 80-வது சர்வதேச கூட்டுறவு

வாளர் தினவிழாவில் உரையாற்றும் போதே அமைச்சர் அப்துல்காதிர் மேற்கண்டவாறு தெரிவித்தார்.

சங்கத்தலைவர் எஸ். சிதம்பரப் பிள்ளை தலைமையில் நடைபெற்ற இவ் விழாவில் அமைச்சர் தொடர்ந்து பேசுகையில் கூறியதாவது :

கூட்டுறவு இயக்கத்தைப் பொறுத்தளவில் ஒரு காலத்தில் யாழ்ப்பாணத்தில் நான் கூட்டுறவு நன்கு வளர்ச்சி அடைந்திருந்தது இன்றும் அந்நிலை காணப்படுகிறது. அதற்கு உதாரணம் இன்று நடைபெறும் கூட்டுறவாளர் தின விழாவை குறிப்பிடலாம், என்று குறிப்பிட்ட அமைச்சர், கட்டைவேலி-

நெல்லியடி பல நோக்குக் கூட்டுறவுச் சங்கத்திற்கு சுமார் ஒரு லட்சத்து இருபத்தையாயிரம் ரூபா பெறுமதி யான கொட்பியூட்டர் உபகரணங்களை அன்பளிப்பாகத் கொடுத்துள்ளேன், என்று கூறினார்.

இவ் விழாவில் யாழ். அரச அறிபர் க. சண்முகநாதன் யாழ். மாவட்ட பாராளுமன்ற உறுப்பினர் மாவைசேனா திராசாமுன்னாள் பாராளுமன்ற உறுப்பினர் எஸ். சிவமகாராசா, யாழ். மாவட்ட கூட்டுறவுச் சபைத் தலைவர் பெ. கனகசபாபதி, தேசிய கூட்டுறவுச் சபைத் தலைவர் லயனல் சமரசிவ்ஹ உட்பட பலர் கலந்து கொண்டனர்.

### பரிட்சை முடிவுகள்

கூட்டுறவுப் பயிற்சி நிறுவனம் வவுனியாவினால் நடத்தப்பட்ட கூட்டுறவுப் பணியாளர் தராதரப்பத்திர உயர்தரப் பயிற்சியின் இறுதிப்பரிட்சையில் யாழ்ப்பாணம் கூட்டுறவுப் பயிற்சிக் கல்லூரி மாணவர்களில் 6 பேர் சித்தியடைந்துள்ளனர்

சித்தி அடைந்த ஆறுபேரில் க. சுமலநாதன் (யாழ். மாவட்ட சித்த வைத்திய கூட்டுறவுச் சங்கம்) 2ம் பிரிவிலும், சி. நாகேந்திரன் (தெல்லிப்பழை ப. நோ. கூ. சங்கம்) அ. மணி மேகலா தனிப்பட்ட பரிட்சார்த்தி) நே. மேரி டொறின் (ஊர்காவற்றுறை ப. நோ. கூ. சங்கம், சலிண்டா திவ்யானந்தி) (வலிகாமம் கொத்தணி) ச. வனிதா (யாழ்ப்பாணம்பனை தென்னை வள அபிவிருத்திக் கூட்டுறவுச் சங்கம்) ஆகியோர் 3ம் பிரிவிலும் சித்தியடைந்துள்ளனர்.

### கூட்டுறவுத்துறை புதிய சட்டத்தின் மூலம் மறுசீரமைக்கப்படும்!

கூட்டுறவுத்துறை நடவடிக்கைகளில் மறுசீரமைப்பு செய்யப்படும். கூட்டுறவுத்துறையை இலாபகரமானதாகவும், மக்கள் அதிகப்பலன்பெறும் துறையாகவும் கட்டிடவேழப்பநடவடிக்கைகள் மேற்கொள்ளப்படவுள்ளன. இம் மறுசீரமைப்பு தொடர் பான சட்ட மூலமொன்று விரைவில் பாரளுமன்றத்தில் சமர்ப்பிக்கப்படும் என எரிபொருள் மின்சக்தி அமைச்சர் கருஜயசூரிய தெரிவித்தார்.

80 வது சர்வதேச கூட்டுறவு தின சழ்வுகள் கொழும்பு பண்டார நாயக்கா சர்வதேச மாநாட்டு மண்டபத்தில் நடைபெற்றன. கூட்டுறவுத்துறை அமைச்சர் ஏ. ஆர். எம். அப்துல்காதிர் தலைமையில் நடைபெற்ற இவ்வைப்பவத்தில் பிரதம அதிதியாகக் கலந்துகொண்டு உரையாற்றுகி போதே அமைச்சர் இவ்வாறு தெரிவித்தார். அவர் மேலும் தெரிவித்ததாவது :

பல வருடங்களுக்கு முன் இலங்கையின் கூட்டுறவுத்துறை உலகளாவிய ரீதியில் முன்னுதாரணமானதாகச் செயற்பட்டுள்ளது எனினும், தற்போது இத்துறை மந்த நிலையிலேயே உள்ளது. முன்பிருந்ததைவிட சக்தி மிக்கதாக இத்துறையை கட்டிட வேறுப அரசாங்கம் பூரண ஒத்துழைப்பினை வழங்கும்.

கூட்டுறவுத்துறையின் எமக்கு மிகுந்த நம்பிக்கை உண்டு கடந்த சில மாதகாலமாக பலமுன்னேற்ற கரமான திட்டங்களை நடைமுறைப்படுத்தப்படுகின்றன.

கூட்டுறவுத்துறை அமைச்சர் ஏ. ஆர். எம். காதிர் உரையாற்றுகையில் :

வேளி நாடுகளுக்கான விஜய மொன்றை மேற்கொண்டு உதவிகளைப் பெற்று, இத்துறையை அபிவிருத்தி செய்வதுடன், அரசாங்கத்தின் பூரண ஒத்துழைப்போடு இலாப மீட்டும் ஒழுதுறையாக மாற்ற உள்ளதாகவும் இதற்கு அரசு பூரண ஆதரவு வழங்கி முன்வந்ததாக தெரிவித்த அமைச்சர், நான் அண்மையில் யாழ்ப்பாணம் சென்ற போது அங்கு யுத்தத்தினால் சேதமுற்ற கூட்டுறவு நிறுவனங்களை நேரில் சென்று பார்வையிட்டேன் என்று கூறினார்.

இந்தியா, மலேஷியா, பங்களா தேஸ் கூட்டுறவுத்துறை சம்பந்தமான பிரதிநிதிகளும் இவ் வைப்பவத்தில் கலந்து கொண்டதுடன் இந்தியாவின் பூரண விவசாயமையத்தின்பேராசிரியர் டி. ஆர். ஹோசாவும் உரையாற்றினார்.

இவ்விழாவில் கூட்டுறவாளர் எஸ் சிவமகாராசாவிற்கு அமைச்சர் கருஜயசூரிய ரிந்த தேசவையாளர் விருது வழங்கி - கௌசகித்தனர்.

யாழ் மாவட்ட கூட்டுறவுச் சபை அச்சகத்தில் அச்சிட்டு இல 12, காங்கேசன்துறை வீதியில் அமைந்துள்ள வீரசிங்கம் மண்டபத்தின் 2ம் மாடியில் இயங்கும் யாழ். மா. கூ. சபையினரால் 2002ம் ஆண்டு ஆடி மாத வெளியிடப்பட்டது.